

અમદાવાદના મે. સ્પે. સીટી સેસન્સ જજ સાહેબ ની કોર્ટમાં

સે. કે. નં. ૨૩૫/૦૮ અને બીજા

ફરીયાદી :- સરકાર

વિરુદ્ધ

તોહમતદારો :- નરેશ અગરસિંગ છારા અને બીજાઓ

બાબત: ક્રિ.પો.કો. કલમ ૩૧૮ મુજબ ની અરજી

ઉપરના કામમાં અમો અસરગ્રસ્ત સાહેદોના એડવોકેટની નામદાર કોર્ટને નમ્ર અરજ છે કે,

- (૧) નામદાર કોર્ટ સમક્ષ જારી ટ્રાયલમાં નામદાર કોર્ટે લગભગ ૬૦ (સાંઈઠ) જેટલા નજરેજોનાર સાહેદોની જુબાની નોંધેલ છે. તેમાં નવ જેટલા સાહેદો એટલે કે સાહેદ નં. ૩૭ સલીમ રોશનઅલી, સાહેદ નં. ૫૨ અમીના અબ્બાસભાઈ બેલી, સાહેદ નં. ૭૨ શકીલાબાનું ફિરોઝ એહમદ, સાહેદ નં. ૧૩૮ મહંમદભાઈ અબ્દુલ હમીદ શેખ, સાહેદ નં. ૧૪૩ દીલદાર ઉમરાવ સૈયદ, સાહેદ નં. ૧૪૯ ફરીદા અબ્દુલકાદર ખલીફા, સાહેદ નં. ૧૫૭ મોહંમદ શફી અલાબક્ષ અને સાહેદ નં. ૨૧૩ હસીફખાન અચ્છનખાન પઠાણની મહત્વની જુબાની નામદાર કોર્ટે સમક્ષ થયેલ છે તે જોતા એવું સ્પષ્ટ જણાઈ આવે છે કે ખુબ જ ગંભીર પ્રકારના ગુનાઓ આચરતા અને ગુનામાં મદદરૂપ થતા તથા પોતાની કાયદેસરની ફરજ જાણીબુઝીને ન બજાવતા ગુનેગારો છે, જેમને નામદાર કોર્ટમાં તોહમતદારો વિરુદ્ધ ચાલતી ટ્રાયલમાં તોહમતદારો તરીકે કાયદેસર રીતે જોડી શકાયા હોત પરંતુ તપાસ કરનાર અધિકારીઓએ જાણીબુઝીને તેવા ગુનેગારોને નામદાર કોર્ટમાં તેમણે આચરેલા ગુનાઓ માટે આ કામમા તોહમતદાર તરીકે સામેલ કરેલ નથી. તેથી તેવા ગુનેગારોને નામદાર કોર્ટ સમક્ષ તેમની સામે પડેલ પુરાવાનાં આધારે ક્રિ.પ્રો.કોડની કલમ ૩૧૮ પ્રમાણે ન્યાયના હિતમાં કાર્યવાહી કરી તેમને પકડી મંગાવવા અને નામદાર કોર્ટ સમક્ષની આ ટ્રાયલમાં તેમને સામેલ કરવા તેવી જરૂરત ન્યાયના હિતમાં ઉભી થયેલ છે.

(૨) સને ૨૦૦૨ નાં કોમી તોફાનો એક સુયોજિત કાવતરાનાં ભાગરૂપે હતા અને તેવા કાવતરામાં સામેલ કે મદદરૂપ થનાર દરેકે દરેક વ્યક્તિ તેટલી જ જવાબદાર છે, જેટલી બનાવ વખતે નિર્દોષ, નિઃસહાય સ્ત્રી, બાળકો અને કમજોર વ્યક્તિઓને તલવાર-ભાલા-છારા ભોંકી ખુનની નદીઓ વેળાવતા અને કેરોસીન પેટ્રોલ છાંટી નિર્દોષ નિઃસહાય અને ગંભીર રીતે ઘાયલ થયેલ માવનીઓને ઉંચકી ભડભડતી આગમાં ઝોંકી દેતા તોહમતદારો આવા ગંભીર પ્રકારના ગુનાઓમાં પ્રત્યક્ષ કે પરોક્ષ રીતે ગુનાહિત કાવતરા માં સામેલ છે કે નહિ તે હકીકત બનાવ સમયની તે વ્યક્તિની વર્તણુક અને તેના ઉદ્દગારો ધ્યાનમાં લઈ તે નક્કી કરી શકાય છે. નરોડા પાટિયા વિસ્તારના લઘુમતી કોમના માણસો તેમના સ્ત્રી, બાળકો અને વૃદ્ધો સહિત હુમલો કરતા હિન્દુઓનાં ટોળાથી ઘેરાઈ પળે પળે મોતની તરફ ઘડેલાઈ રહ્યા હતા ત્યારે તેમની મદદની પોકાર સામે અટહાસ્ય રેલાવી પોતાની કાયદેસરની ફરજ બાજુએ મુકી માનવતાની મજાક ઉડાવતા ગુનેગારોને ન્યાયના કઠેરામાં ઉભા કર્યા વગર ન્યાય તોળી શકાય નહિ તેવી અમારી નમ્ર માન્યતા અને માંગણી છે.

(૩) તપાસનીસ અધિકારીઓએ નામદાર કોર્ટ સમક્ષના પુરાવામાં તરી આવતા ગુનેગારોને નામદાર કોર્ટ સમક્ષ ચાલતી ટ્રાયલમાં સામેલ કરેલ નથી તેવા મુખ્ય ગુનેગારો

- (૧) શ્રી કેરમાન ખુરશીદ મૈસુરવાલા — પી.આઈ. નરોડા પાટિયાપો.સ્ટે
- (૨) એસ.આર.પી. અધિકારીશ્રી કેતન પરીખ
- (૩) એસ.આર.પી.વાળા શ્રી દાતણીયા મુખ્ય છે.
- (૪) નરોડા પી.આઈ. ગોહિલ

I . નામદાર કોર્ટ સમક્ષ નોંધાયેલ જુબાનીમાં શ્રી મૈસુરવાલા સમક્ષ ખુબ જ મોટા પ્રમાણમાં અવગણી ન શકાય તેવો સ્પષ્ટ પુરાવો પડેલ છે. જે નીચે પ્રમાણે છે

૧) સાહેદદ નં. ૩૭ સલીમ રોશનઅલીની જુબાનીમાં એ હકીકત સ્પષ્ટ નોંધાયેલ છે કે મૈસુરવાલા તોફાની ટોળામાં જઈ ભળી ગયેલ અને ત્યારબાદ તે ટોળું નુરાની મસ્જીદ તરફ જવા લાગેલ અને ટોળાએ સળગતા કાકડા અને પથરમારો કરેલ આ સાહેદ સલીમ રોશનઅલી એ તેમની જુબાનીમાં એ હકીકતપણ જણાવેલ છે

કે શ્રી મૈસુરવાલાએ ફાયરીંગનો હુકમ કરતા મુસ્લિમોના ટોળા ઉપર ફાયરીંગ કરવામાં આવેલ જેમાં એક વ્યક્તિનું મૃત્યું થયેલ

૨) સાહેદ નં. ૫૨ અમીનાબેન અબ્બાસભાઈ બેલીમ ના કોર્ટ સમક્ષની પોતાની જુબાનીમાં સ્પષ્ટ રીતે જણાવેલ છે કે બનાવ વખતે ગેસ સીલીન્ડરની આખી ટ્રક આવેલી અને તેણીએ પોલીસ પાસે મદદ માંગી કાંઈક કરવા માટે વિનંતી કરેલ. આ સાહેદ તેણીની જુબાનીનાં પેરા નં. ૧૪ એ હકીકત પણ સ્પષ્ટ રીતે જણાવે છે કે તેણીએ નરોડા પો.સ્ટે. ફોન કરેલો અને સામેથી શ્રી કે.કે. મૈસુરવાલાએ જવાબ આપેલ કે તેમને તે દિવસે રજા છે અને આજે તમારે મરવાનું નક્કી છે. નામદાર કોર્ટની જુબાની ઉપરાંત આ સાહેદે આ મહત્વની હકીકત તેણીનાં સીટ રૂબરૂના તા. ૩૦.૫.૨૦૦૮ નાં નિવેદનમાં પણ જણાવેલ છે.

૩) સાહેદ નં. ૭૨ શકીલાબાનું ફિરોજ એહમદ અન્સારી એ પણ નામદાર કોર્ટમાં જણાવેલ છે કે એસ.આર.પી ક્વાર્ટસ પાસે પોલીસ અધિકારીએ તેણીની માતાને આજે તમારે હર-હાલમાં મરવાનું છે તેમ જણાવી તેણીની માતાના પગ ઉપર દંડા મારેલા. આ હકીકત આ સાહેદે તેણીને તેના ૨૭.૫.૦૮ નાં શીટ રૂબરૂ ના નિવેદનમાં પણ દર્શાવેલ છે.

૪) સાહેદ નં. ૭૩ બાસુદીન મૈયુદીન શેખ પણ મૈસુરવાલા વિરૂધ્ધ આંગણી ચીંધતા પોતાના નિવેદનમાં જણાવેલ કે મૈસુરવાલાએ તેમને જણાવેલ કે આજે તે તેમનું કે તેમની મસ્જીદનું રક્ષણ કરી શકે તેમ નથી. તેમણે પોતાનું રક્ષણ જાતે કરી લેવું. તેમને ઉપરથી દબાણ છે. આ સાહેદે તેમની જુબાનીનાં પેરા નં. ૧૩માં એ હકીકતપણ જણાવેલ છે કે પી.આઈ.મૈસુરવાલાએ બનાવના દિવસે તેમને એવું કહેલું કે “જો હું હિન્દુ ટોળા વિરૂધ્ધ કાર્યવાહી કરીશ તો તેઓ પોલીસને મારી નાંખશે” આ વિધાન આ સાહેદે તેના સીટ રૂબરૂના તા.૪.૬.૦૮ ના નિવેદનમાં જણાવેલ છે.

૫) પી.આઈ.શ્રી મૈસુરવાલાની સંડોવણી વિશે જુબાની આપવામાં પાંચમા સાહેદ તરીકે નામદાર કોર્ટ સમક્ષ સાહેદ નં. ૧૩૮ મહંમદભાઈ અબ્દુલહમીદ શેખ છે. આ સાહેદે તેની જુબાનીમાં પેરા નં.૯ મા જણાવેલ છે કે, “નરોડા પો.સ્ટે. નાં તે

વખતના પી.આઈ.શ્રી. મૈસુરવાલાએ એવું કહ્યું કે આટલા લોકો કેવી રીતે બચી ગયા”

૬) નામદાર કોર્ટમાં તપાસવામાં આવેલ સાહેદ નં. ૧૪૩ દિલદાર ઉમરાવ સૈયદ ની જુબાની ઉપરથી પણ જણાઈ આવે છે કે બનાવ વખતે પોલીસ ઈન્સપેક્ટર મૈસુરવાલા જીપગાડીમાં આવી પંચવટી એસ્ટેટ પાસે ઉભા રહેલા અને ત્યાં એક સફેદ મારૂતિ ગાડી આવેલી અને તેમની જીપની બાજુમાં આવી ઉભી રહેલી તે ગાડીમાંથી તોહમતદાર માયાબેન કોડનાની , તોહમતદાર બીપીન પંચાલ, તોહમતદાર મુરલી સંધી તેમજ તોહમતદાર ગુફુ છારા જેઓ આ કામના તોહમતદાર છે. તેઓ નીકળેલા અને મારૂતિ ગાડીની પાછલ ટોળુ આવેલું. આમ, બનાવ વખતે શ્રી મૈસુરવાલા હાજર હતા અને તોહમતદારો સાથે સક્રિય રીતે ગુનાહિત કૃત્યમાં સામેલ હતા.

૭) શ્રી મૈસુરવાલાની ગુનાહિત કૃત્યમાં સંડોવણી દર્શાવતી જુબાની સાતમાં સાહેદ નામદાર કોર્ટમાં ૧૪૯ થી ફરીદાબાનું અબ્દુલ કાદર ખલીફા તરીકે તપાસવામાં આવેલ છે. આ સાહેદે નામદાર કોર્ટમાં સ્પષ્ટ જણાવેલ છે કે ટોળાના માણસો લારીઓ, ગલ્લા, રીક્ષામાં તોડફોડ કરી રહ્યા હતા અને ટોળાના માણસો કપાળ ઉપર કેસરી રંગની પટ્ટી બાંધી તોફાનો કરતા હતા. તે વખતે નુરાની મસ્જીદ પાસે પોલીસવાળા એસ.આર.પી.વાળા હાજર હતા અને એસ.ટી. વર્કશોપ પાસે કે.કે.મૈસુરવાલા સરકારી જીપ સાથે હાજર હતા તે વખતે તોહમતદાર માયાબેન કોડનાની ટોળામાંથી કે.કે.મૈસુરવાલા પાસે આવેલા અને તેમણે શ્રી મૈસુરવાલા સાથે વાત કરી નીકળી ગયા બાદ પોલીસ તેમજ પ્રાઈવેટ ફાયરીંગ ચાલુ થયેલ અને નુરાની મસ્જીદ પાસે આગ લગાડવાનું શરૂ થયેલું. આ સાહેદ તેણીની જુબાનીના પેરા ૧૦ માં જણાવેલ છે તેમ તેણી પોતે અને કુદરતબીબી તથા મદીનાબાનું પી.આઈ.શ્રી મૈસુરવાલા પાસે ગયેલા અને ફાયરીંગમાં ઘાયલ થયેલ લોકોને એમ્બ્યુલન્સની મદદ માટે માંગણી કરેલ,ત્યારે મૈસુરવાલાએ જણાવી દીધેલ કે તેમને મુસ્લિમોને મારવાનો ઓર્ડર છે તથા બચાવવાનો ઓર્ડર નથી. આ સાહેદે મૈસુરવાલાને તમે હિન્દુઓને સાથ આપો છે અને તેમને રોકતા નથી તેવું કહેતા મૈસુરવાલાએ ગુસ્સે થઈને તેણીને ત્રણ-ચાર લાઠી મારી જાતી હે યહાં સે યા શુટ કર દુંગા તેવું કહેલું,

૮) મૈસુરવાલા વિરુદ્ધ આઠમાં સાહેદ તરીકે ફરીયાદપક્ષ તરફથી સાહેદ ને. ૧૫૭ મો.શફી અલાબક્ષ મનસુરીને તપાસવામાં આવેલ છે. આ સાહેદની જુબાનીમાં સ્પષ્ટ જણાઈ આવે છે. મુસ્લિમો ઉપર અંધાધુંધ ફાયરીંગ કરવામાં આવેલ અને તે વખતે બન્ને પી.આઈ. શ્રી મૈસુરવાલા તથા ગોહિલ તેમના વાહનો સાથે સ્થળ ઉપર હાજર હતા તે વખતે પોલીસ સાથે ગળામાં કેસરી પટ્ટી ધારણ કરેલ કોઈ કાર્યકરતા હતો અને તે બજરંગદળ કે હિન્દુ પરિષદનો હશે તેવું સાહેદનું માનવું છે તે માણસ- કાર્યકરતા પોલીસને અંગુલી નિર્દેશ કરતો હતો અને ફાયરીંગ કરવાની સુચના આપતો હતો તે પ્રમાણે પોલીસે મુસ્લિમોના ટોળા ઉપર ફાયરીંગ કરતી હતી. આમ શ્રી મૈસુરવાલા અને ગોહિલ તોફાની ટોળાઓને ગંભીર પ્રકારના ગુના કરતા ટોળાને રક્ષણ આપી મદદરૂપ થતા હતા. આ સાહેદે પોતાની જુબાનીના પેરા નં. ૧૨ માં એ હકીકત પણ જણાવેલ છે કે તેઓ સાંજના ચાર વાગ્યા સુધી ગલીઓમાં લપાતા ધુપાતા ફરતા હતા ત્યારે નરોડા પો.સ્ટે.ના બંને પી.આઈ એટલે કે શ્રી મૈસુરવાલા તથા શ્રી ગોહિલ તેમના સ્ટાફના મેમ્બરો સાથે હુસેનનગર ગલી નં.૫ પાસે ઉભેલા હતા. તે જગ્યાએ મુસ્લિમ કોમના દિલશાનખાન તથા બશીરભાઈએ પોલીસ પાસે જઈ એવી વિનંતી કરેલી કે હવે અમારી દયા ખાઈ આ તોફાનો રોકો ત્યારે શ્રી મૈસુરવાલાએ દિલશાનખાન અને બશીરભાઈ સાથે આડી અવળી વાત કરી અટ્ટહાસ્ય કરી મજાક ઉડાવવા લાગેલા. તકલીફ અને મુસીબતમાં ફસાયેલ વ્યક્તિઓને કાયદેસરનું રક્ષણ આપી તેમની મદદ કરવાને બદલે આ અધિકારીઓ પોતાની કાયદેસરની ફરજ ચુકી ગંભીર પ્રકારના ગુનાઓ આચરતા તોહમતદારો સાથે ગુનાહિત કાવતરાના ભાગ રૂપે સામેલ હતા.

મૈસુરવાલાની વર્ણતુક બાબતે એક ખાસ નોંધવા જેવી હકીકત નોંધવામાં આવેલ છે તે પ્રમાણે હિન્દુઓના ટોળા મુસ્લિમોની પાણીની ટાંકી પાસે ઠંડા કલેજે મારતા હતા. તે વખતે કે.કે.મૈસુરવાલા જાણીબુઝીને એસ.ટી.વર્કશોપની બાજુના રસ્તેથી અઠાવન (૫૮) શખ્સોને બાળતા હતા. તે જગ્યાએ ટુંકા રસ્તે ગયા નથી અને તે જગ્યાએ પહોંચવા તેમણે લાંબો રસ્તો જાણી બુઝીને પસંદ કરી તોહમતદારોને મોટું હત્યાકાંડ કરવા પુરતો સમય આપેલ. રૂ. બાબતે નામદાર કોર્ટે પણ મૈસુરવાલાને નામદાર કોર્ટ તરફથી પ્રશ્નો પુછી સ્પષ્ટતા કરવા સવાલો પુછેલ છે.

II. એસ.આર.પી. અધિકારી શ્રી કેતન પરીખ વિરુદ્ધ નામદાર કોર્ટમાં નોંધાયેલ પુરાવો

- ૧) નામદાર કોર્ટમાં સાહેદ નં. ૭૩ બાસુદીન મૈયુદીન શેખની જુબાની માં પુરાવો નોંધાયેલ છે તે પ્રમાણે એસ.આર.પી. અધિકારી શ્રી પરીખ બનાવના દિવસે મૈસુરવાલાની પંચવટી એસ્ટેટ પાસે તેમની જીપ પાસે ઉભેલા હતા અને એસ.આર.પી.વાળા પરીખ પણ બનાવ સ્થળે હાજર હતા અને ટોળાને ગંભીર પ્રકારના ગુનાઓ કરવામાં મદદરૂપ થતા હતા.
- ૨) નામદાર કોર્ટમાં સાહેદ નં. ૨૧૩ હસીફખાન અચ્છનખાન પઠાણની જુબાની થયેલ છે તેમાં પેરા નં. ૧૭ માં આ સાહેદ સ્પષ્ટ જણાવે છે કે તેઓએ એસ.આર.પી. ના માણસોને હાથજોડી એસ.આર.પી. ક્વાર્ટસ લઈ જવા વિનંતી કરેલ પરંતુ તે વખતે એસ.આર.પી નાં માણસો મુસ્લિમોને મારવા લાગેલા આ સાહેદને માર મારવામાં કે.પી.પરીખ પણ હતા.
- ૩) સાહેદ નં. ૧૫૭ નામદાર કોર્યમાં તપાસવામાં આવેલ છે તે મો.શફી અલાબક્ષ મનસુરી પણ તેમની જુબાનીના પેરા -૯ માં શ્રી મૈસુરવાલા તથા પી.આઈ. ગોહીલની સંડોવણી ઉજાગર કર્યા બાદ પોતાની જુબાનીના પેરા નં. ૧૩ માં જણાવે છે કે એસ.આર.પી. ક્વાર્ટસમાં જવાનો રસ્તો છે તેમાં તેમને અંદર જવા દેવાની વિનંતી કરતા હતા ત્યારે પી.એસ.આઈ. શ્રી કેતન પરીખ તથા એસ.આર.પીના અન્ય માણસો તેમને જવા દેતા નહતા અને તેમને મારવાનું શરૂ કરેલ અને કહેલું કે તમે મુસ્લિમોએ ગોધરામાં જેવું કર્યું છે તેવું જ તમારી સાથે અહીં થશે આમ કેતન પરીખ ના ઉદગારોથી ગુનાહિત કૃત્યોમાં અને સાજીસમાં તેમના સામેલ હોવા બાબતે બીજા કોઈ પુરાવાની જરૂરત ઉભી થતી નથી. આ સાહેદ મો.શફી અલાબક્ષ તેમની જુબાનીના પેરા નં. ૧૫ માં એક ખુબ જ મહત્વની હકીકત ઉજાગર કરેલ છે તે તોફાની ટોળાના માણસોનો પ્લાન

મુસ્લિમોને ખુલ્લા ખેતર જે ગંગોત્રી અને ગોપીનાથ સોસાયટી પાછળ આવે છે ત્યાં ધકેલી દેવાનું હતું આ સાહેદ પોતાની જુબાનીના પેરા-૧૬ માં જણાવે છે કે આ વખતે કેતન પરીખે પણ પિસ્તોલ તાકેલી અને તમો બધા પાછળ જતા રહો તેમ કહેવા લાગેલા અને તે વખતે કેતન પરીખે ટીયરગેસના શેલ છોડેલા. આ સાહેદના કહેવા પ્રમાણે તેઓને પાછળ મેદાનમાં મોકલવાનું કાવતરું હતું અને મુસ્લિમોને એવી જગ્યાએ ધકેલી દેવા જ્યાં તેમને મારી નાંખવું સરળ રહે. તેમના આ પ્લાન અને કાવતરાના કારણે નરોડા પાટિયાનાં બનાવમાં જેટલા માણસો મેદાન તરફ ધકેલાઈ ગયેલ તે બધાને એક તીસરા કુવામાં નાંખી સળગાવી દેવામાં આવેલ. આમ, કેતન પરીખ અને એસ.આર.પી. ના જવાનો સામુહિક હત્યાકાંડના તોહમતદારો સાથે હાથ મિલાવી તેમને મદદ કરતા વર્તન કરેલ છે.

III. એસ.આર.પી વાળાશ્રી દાંતણીયા વિરુદ્ધ નામદાર કોર્ટમાં પડેલ પુરાવાઓ

નામદાર કોર્ટમાં તપાસવામાં આવેલ સાહેદ નં. ૧૪૩ દિલદાર ઉમરાવ સૈયદ ની જુબાની ઉપરથી જણાઈ આવે છે કે બનાવના દિવસે શ્રી મૈસુરવાલા તેમની જીપગાડીમાં પંચવટી એસ્ટેટ પાસે ઉભા હતા અને તે વખતે માયાબેન કોડનાની અને બીજા તોહમતદારો મારૂતિગાડીમાં આવેલા અને તેમની પાછળ ટોળું આવેલું. આ સાહેદની જુબાની પરથી ફલિત થાય છે કે આસ.આર.પી.કમાન્ડો દાંતણીયા પણ તોફાન અને ગુનાહિત ગંભીર પ્રકારના ગુના કરતા ટોળાને મદદરૂપ થતા હતા આ સાહેદે તેની જુબાનીના પેરા-૮ માં જણાવે છે કે પોતાના કુટુંબના સભ્યોને લઈ આ સાહેદ એસ.આર.પી.કમાન્ડો દાંતણીયાને વિનંતી કરતા હતા ત્યારે આજે તમારે મરવાનું છે. કોઈએ અંદર જવાનું નથી તેવું દાંતણીયાએ જણાવેલ આ સાહેદે પોતાની જુબાનીમાં વર્ણન કરેલ છે તે પ્રમાણે ઐયુબ નામનો શખ્સ ધાબા પરથી કુદતા તેના બન્ને પગે ફેકચર થયેલ અને આ ઐયુબને ઉંચકીને શ્રી દાંતણીયા તથા બીજા તોહમતદારો બીપીન, મુરલી અને ગુડ્ડુએ રીક્ષામાં નાંખી કેરોસીન નાંખી રીક્ષા સાથે ઐયુબને સળગાવેલો તે વખતે શ્રી દાંતણીયાએ મજકુર સાહેદ દિલદારને તેના ફેકચર થયેલ પગ ઉપર બંદૂકનો બટ મારેલો.

આમ, આ બધી હકીકત દાંતણીયા દ્વેષભાવ થી ગુનાહિત ક્વાતરામાં સામેલ થઈ ગંભીર પ્રકારના ગુના આચરતા ટોળાને મદદરૂપ થતા હતા તે હકીકત સ્પષ્ટ કરે છે

IV. નરોડા પો.સ્ટે. સેકન્ડ પી.આઈ. શ્રી ગોહિલ વિરુદ્ધ નામદાર કોર્ટમાં નોંધાયેલ પુરાવો:

નામદાર કોર્ટમાં ફરીયાદપક્ષ તરફથી સાહેદ નં. ૧૫૭ થી મો.શફી અલાબક્ષ મનસુરીની જુબાની થયેલ છે તેમાં આ સાહેદે એક ખુબ જ મહત્વની હકીકત ઉપર પ્રકાશ પાડેલ છે કે મુસ્લિમો ઉપર અંધાધુંધ ફાયરીંગ કરેલ તે વખતે પી.આઈ.શ્રી મૈસુરવાલા પી.આઈ.શ્રી ગોહિલ તેમના વાહનો સાથે સ્થળ ઉપર હાજર હતા. આ વખતે પોલીસ સાથે ગળામાં કેસરી પટ્ટી ધારણ કરેલ કોઈ કાર્યકરતા હતો જે સાહેદના જણાવ્યા પ્રમાણે બજરંગદળ કે વિશ્વ હિન્દુ પરિષદનો હશે. આ માણસ પોલીસને અંગુલી નિર્દેશ દ્વારા ફાયરીંગ ક્યાં કરવું તેની સુચના આપતો હતો. અને તેના કહ્યા અનુસાર પોલીસ ફાયરીંગ કરતી હતી આ સાહેદની જુબાનીના પેરા નં.૯ ઉપરથી જણાઈ આવે છે કે પી.આઈ.મૈસુરવાલા અને ગોહિલ ટોળાની સાથે હતા અને ટોળાના કહ્યા મુજબ કામ કરતા હતા.

- (૪) આમ, મજકુર ઉપર જણાવેલ (૧) કે.કે.મૈસુરવાલ (૨) એસ.આર.પી અધિકારી શ્રી કેતન પરીખ (૩) એસ.આર.પી.વાળા દાંતણીયા (૪) નરોડા પો.સ્ટે. સે.પી.આઈ. ગોહિલ ની સામે પુરાવો પડેલ છે તે ઉપરથી તેઓ ખુબ જ ગંભીર પ્રકારના ગુનાઓમાં તોહમતદારોને મદદરૂપ વર્તન કરી રહેલા હતા અને તેમની વર્તણુક અને ઉદ્દગોરથી તેઓ કોમી હુલ્લડનાં તે દિવસના બનાવના ગુનાહિત કાવતરામાં સામેલ હતા. આમ છતા પોલીસે તથા ઈન્વેસ્ટીગેશન એજન્સીએ આ ગુનામાં તોહમતદાર તરીકે સામેલ કરેલ નથી. અમોએ નમ્ર રીતે ઉપર જણાવ્યા પ્રમાણે સદરહું વ્યક્તિઓ સામે નામદાર કોર્ટમાં પડેલ પુરાવાઓ નામદાર કોર્ટના ધ્યનામાં લાવવાનું કાયદાની અને ન્યાયની જરૂરીયાત સમજેલ છે અને સદરહું વ્યક્તિઓ સામે નામદાર કોર્ટમાં નોંધાયેલ જુબાનીઓમાં પુરતો અને અવગણી ન શકાય તેવો માનવા લાયક પુરાવો છે આ ઉપરાંત સદરહું વ્યક્તિઓએ પોતાની કાયદેસરની ફરજ બજાવવામાં પણ જાણીબુઝીને ચુક કરેલ છે તેથી તેઓને આ

કેસમાં તોહમતદારો તરીકે જોડવા હુકમ કરી પકડી મંગાવી ન્યાય કરવા હુકમ કરવા
નમ્ર અરજ છે.

અમદાવાદ

.....

તા.

(સાહેદોના એડવોકેટ)